
ABSTRACT 


The article describes a method for planning the cognitive aspect of 
movement in a group of students (vvith the mobilization of each 
member of the groups potential cognitive capabilities) is understood 
as a didactic concept, the differentiation of its main signs, the 
identification of dialectical connections vvith various components of 
the methodological system, the emergent nature of the training 
system, the challenges, and it vvas focused on the expected resulis, 
standards, and criteria. İt is claimed that the existence of the stated 
arguments is because the actual phenomenon in question (it is 
assumed that the training material planned to be mastered and the 
form of cognitive movement corresponding to the potential of each 
learner (training method) act as a single content) is a form of cognitive 
movement of the subiects. The quality of the method of existence, 
vvhich is regarded as a form of movement (in scientific sources it is 
interpreted as a form of organizational education, distinguished in 
particular by the term “lecture” vvhich is the main form), is determined 
by its compliance vvith the requirements of standards, norms, socio- 
economic development, and the interests of the state, society, and the 
individual as the main component function. 


Keyvvords: Learning process, methodological system, content and 
form, dialectical unity, stages of lesson existence (a form of collective 
cognitive action), expected result, paradigm of management. 


Təhsilalanların qrup halında idraki hərəkət formasının planlaşdırılması 


Məlum olduğu kimi, təlim pedaqogikanın 
başlıca anlayışlarından biridir. Təlim-tədris 
fəaliyyətinin mühüm xarakteristikası olsa da, 
onun bütün tərəflərini əhatə etmir, yeni bilik, 
bacarıq və vərdişlərin mənimsənilməsini 
nəzərdə tutur. Halbuki mənimsəmə və tədris 
fəaliyyəti mahiyyətcə müxtəlif hadisələrdir. 
Mənimsəmə təkcə təlim prosesinin deyil, hər 
bir fəaliyyət sahəsinin ayrılmaz tərəflərindəndir. 
Tədris fəaliyyəti isə fəaliyyətin bir növüdür, 
şəxsiyyətin sosial aktivliyinin özünəməxsus 
formasıdır (Əlizadə, 2001). 

Professor Akif Abasovun fikrincə, təlim 
mürəkkəb tərbiyəvi-təhsilləndirici-inkişafetdirici 
funksiyalara malikdir. Təlimdə müəllim və 
məktəblilərin qarşılıqlı fəaliyyəti kimi iki tərəf 
çıxış edir: tədris və öyrənmə. Təlimin səmərəliliyi 
tədris prosesində müəllim və məktəblilərin 
düzgün qarşılıqlı fəaliyyətindən, təhsil alanların 
idraki fəallığının və müstəqilliyinin, öyrənmə 
maraqlarının səviyyəsindən xeyli dərəcədə 
asılıdır. Öyrənmə şəxsiyyətin xüsusiyyətlərindən, 
o cümlədən onu gələcəyə yönəldən hərə- 
kətlərdən irəli gələn məqsədəuyğun prosesdir 
(Abbasov, Məmmədzadə, Məmmədli, 2021). 

Elmi mənbələrin təhlilindən aydın görünür 
ki, XX əsrin əvvəllərində “təlim” anlayışına bu 
prosesi təşkil edən iki komponenti-tədris və 
öyrənmə anlayışlarını da daxil ediblər. “Tədris” 
dedikdə, dərs materialının (paylaşılması layi- 
hələndirilmiş, elmi-pedaqoii əsaslarla işlənilmiş 
materialın) mənimsənilməsini təşkil etmək 
üçün müəllimlərin fəaliyyəti başa düşülür. 
Öyrənmə dedikdə, keçilən (layihələndirilmiş, 
zəruriliyi qəbul olunan məzmun) materialı 
mənimsəmək üçün şagirdlərin fəaliyyəti başa 
düşülür. Şagirdlərin idrak fəaliyyətini forma- 
laşdırmaq üzrə müəllimin idarəedici fəaliyyəti, 
müəllim və şagirdlərin birgə fəaliyyəti də təlim 
anlayışında öz əksini tapır (Paşayev, Rüstəmov, 
2017). 

Topladığımız məlumatlar əsasında hasil et- 
diyimiz informasiyalara ümumiləşmələr edərək 
vurğulayırıq ki, təlim prosesinin, onun kompo- 


nentlərinin (o cümlədən təşkilat formasının- 
hərəkətin mövcudluq halının) dialektik mü- 
nasibətlərinin, hər bir komponentin “imkan- 
daşıyıcılıq funksiyaları”nın təkmilləşdirilməsi, 
funksiyalarının müasir sənaye inqilabının ça- 
ğırışlarına adekvat formalaşan təhsil məkanında 
reallaşdırılması kimi aktual problemlərin həl- 
lində “sistem-struktur” yanaşmadan faydalan- 
maq etibarlı çıxış yollarındandır. 

Onu da qeyd etməyi lazım bilirik ki, “təlim 
sistemi” dedikdə, müəyyən meyarlara görə 
seçilən bütöv, tam bir gerçəklik başa düşülür. 
Təlim sistemləri təlimin, təhsil-tərbiyənin 
məqsədlərinin, qanunauyğunluqlarının, təşkili 
prinsiplərinin, məzmununun, forma və 
metodlarının birliyi ilə yaranan strukturlarının 
daxili bütövlüyü, tamlığı ilə xarakterizə olunur 
(İbrahimov, Hüseynzadə, 2013). 

XXI əsr qloballaşma əsr olduğundan təhsil- 
tərbiyə prosesinin məzmununda XXI əsr 
bacarıqları da nəzərə alınmalıdır. Biliklə yanaşı, 
kompleks problem həlletmə, tənqidi düşünmə, 
yaradıcılıq, liderlik, rəqəmsal savadlılıq, emo- 
sional zəka, qlobal vətəndaşlıq, əməkdaşlıq, 
müzakirə, mühakimə və qərarvermə kimi 
qabiliyyət və bacarıqların inkişafı da əsas 
öyrənmə nəticəsi olaraq qəbul ediləcək və 
edilməlidir1 (Airi, Rafidah, Mohd, 2019). 

Məlumdur ki, sənayedə və texnologiyada 
baş verən dəyişikliklər həm cəmiyyətin 
ehtiyaclarını, həm də müxtəlif sektorların ehtiyac 
duyduğu işçi qüvvəsini lazımi bacarıqlarla təchiz 
etmək üçün hər dövrdə təhsil müəssisələrinin 
yenidən qurulmasını zəruri edib. Sənaye 
inqilabına uyğun olaraq, təhsil də “Təhsil 1.0”- 
dan o” “Təhsil 4.0”-a qədər inkişaf prosesi keçib. 
“Təhsil 4.0” IV sənaye inqilabı dövründə qlobal 
və rəqəmsal iş mühitində fəaliyyət göstərəcək 
şəxslərin hazırlanmasına xidmət edir. Təhsil 
4.0 uşaqlıqdan ” məktəb dövrünə o oradan iş 
həyatına” qədər daim (davamlı, fasiləsiz, per- 
manent) öyrənməni təmin edən, dünyada önəmli 
yer tutmağa və dəyişiklik etməyə imkan verən 
bir təhsil sistemidir (Ercan, 2018, Priya, 2019). 


1: http:/ /reportsuveforum.org/futre-of-iobs-2016/chapter-1-the-future-of-iobs-and-skills 

Təhsil 4.0 cəmiyyətdəki dəyişikliklərə mü- 
vafiq olaraq təhsilalanların inkişafına kömək 
edən yeni texnologiyalardan istifadə baca- 
rıqlarının formalaşmasına xidmət etməli, 
təhsilalanlarda sadəcə oxumaq və yazmaq deyil, 
bütün həyatı boyunca istifadə edə biləcəyi bilik 
və bacarıqlar formalaşdırılmalıdır (Priya, 2019). 
Sözügedən sistem insan kapitalının ehtiyacını 
ödəmək üçün sosial və iqtisadi mühitdəki 
dəyişikliklərə cavab verməlidir. Təhsil 4.0 fərdləri 
yaradıcı və yenilikçi olmağa hazırlamaq məqsədi 
daşıyır. 

Təhsil 4.0 yanaşmasında, konstruktivist təhsil 
sistemləri və Blum texnologiyasından kənara 
çıxmaqla, xüsusilə aşağıdakı sahələrə əsaslanan 
bir tədris prosesinin tətbiq ediləcəyi müəyyən 
edilib: 1) Anlamanı tənzimləyən 3R (Recalling 
- Yada salma, Relating - Əlaqələndirmə, Refining 
- Yeniləmə): 2) Araşdırmağa təşviq edən 3İ 
(İnquiring - Sorğulama, İnteracting - Qarşılıqlı 
əlaqə, İnterpreting - İzahetmə): 3) Nəticə 
çıxarmağa əsaslanan 3P (Participating - iştirak 
etmə, Processing - tətbiq etmə, Presenting - 
təqdim etmə). 

IV sənaye inqilabı dövründə “ağıllı” təhsil 
vasitələri və resursları fərdlərin daha mükəmməl 
təcrübə, bilik və bacarıqlara yiyələnməsinə, ye- 
nilikçi perspektivlərini üzə çıxarmasına imkan 
verməlidir (Vichian, 2016). 

Müasir didaktikaya uyğun mövcud təlim sis- 
teminin müxtəlif altsistem təbiətli tip və alttipləri 
özünə transformasiya etdiyini iddia etmək olar. 
Bunların sırasına problemli təlimi, alqoritmik 
təlimi, proqramlaşdırılmış təlimi, fəal təlimi, 
inteqrativ təlimi, inkişafetdirici təlimi, koor- 
perativ təlimi, inklüziv təlimi və s. aid etmək 
olar. Qeyd edək ki, “təlim tipləri” “təlim ya- 
naşmaları” “təlimin alt sistemləri” ilə bağlı 
verilən şərhlərdə pedaqoqlar arasında fikir 
ayrılıqları da yox deyildir. 

Müasir didaktikada özünə yer alan mühüm 
anlayışlar sırasında “metodik sistem” anlayışının 
məxsusi yeri vardır. Metodik sistemi məqsəd, 
məzmun, vasitə, təşkilat forması və nəticə 
arasındakı dialektika şərtləndirir (Adıgözəlov, 
2012). Təlim-tərbiyə prosesinin idarə olunma- 
sının təkmilləşdirilməsi onun təşkili formalarının 

sisteminin, bu sistemin digər təlim kompo- 
nentləri ilə didaktik əlaqə və asılılıqlarının 
nəzəri və praktik əsaslarının şərhindən xeyli 
dərəcədə asılıdır. 

Təlimin təşkili forması anlayışının inter- 
pretasiyası ilə bağlı vahid fikir hələ də tam və 
qəti formalaşmayıb. Lakin “təlimin təşkili 
formasına onun komponenti kimi baxılmasına 
qarşı çıxan yoxdur. Bizcə, onu “təlimin (dəyişmə 
və inkişaf prosesinin, əsasına “imkan-hərəkət- 
yeni keyfiyyət” paradiqması qoyulan sistemin) 
məzmununun mövcudluq üsulu, məzmunun 
mövcud olmasını mümkün edən öz daxili 
təşəkkülüdür, quruluşudur” kimi dərk etmək 
lazımdır. Başqa sözlə, metodik sistemin ele- 
mentləri sırasında yer alan “təşkilat forması” 
anlayışını təlim sistemində əhatə olunan qrupun 
(öyrənənlərin) idraki hərəkət forması kimi dərk 
etmək olar. Bu forma yuxarıda vurğuladığımız 
kimi, idraki hərəkət halına gəlmiş təlim ma- 
terialını və ona adekvat tətbiq olunan metodları 
vahidin tərəfləri kimi özündə saxlayan məzmun 
qismində ehtiva edir. Onu da qeyd etmək yerinə 
düşər ki, belə yanaşmada təlim metodu təlim 
materialının hərəkət forması kimi interpretasiya 
oluna bilər. 

Tam sistem olan təlim prosesinin idarə 
olunmasının səmərəliliyi onun məzmun və 
forması arasında düzgün nisbətin tapılmasından 
asılıdır. Təlim praktikası təsdiq edib ki, ümum- 
təhsil məktəblərində təlim-tərbiyə işinin əsas 
mövcudluq üsulu “dərs” termini ilə interpretasiya 
olunan hərəkət formasıdır. Elmi mənbələrdə 
göstərilir ki, “dərs (biz bunu yuxarıda inter- 
pretasiyasını verdiyimiz məzmunun hərəkət 
forması kimi qəbul edirik) təlimin elə təşkilat 
formasıdır ki, təlimin məzmunu, prinsip və 
metodları təmin olunur, müəllim tərəfindən 
müəyyən vaxt çərçivəsində planlaşdırılır və 
tənzim edilir, müəllim-şagird münasibətlərinin 
məcmusu kimi meydana çıxır” (İbrahimov, 
2017). 

Psixoloqlar haqlı olaraq vurğulayırlar ki, 
təlimin əsas təşkilat forması təkcə özünün elmi- 
nəzəri səviyyəsinə görə deyil, həm də pedaqofi 
konsepsiyasına-yeni pedaqoii təfəkkür ölçüləri 
ilə qurulmasına görə müasir olmalıdır (İbrahi- 
mov, 2018). 


Təhsilalanların qrup halında idraki hərəkət formasının planlaşdırılması 


Danılmazdır ki, hazırda ümumtəhsil mək- 
təblərində çalışan müəllimlərin bir qrupu uzun 
müddət ənənəvi təlim modelindən faydalanıb 
və xeyli uğurlar da əldə olunub. Odur ki, bu 
modeldən tamamilə imtina olunmasını məqbul 
dəyərləndirmək olmaz. Yaxşı olar ki, ənənəvi 
adlandırılan həmin təlim modelinin üstün 
cəhətləri müasir təlim yanaşmalarında nəzərə 
alınsın. 

Burada sözügedən təlim modelinə aid tematik 
və dərs (hərəkət forması anlayışı ilə şərh et- 
diyimiz “təlimin təşkilat forması”) planlaşmasına 
tələbələrin diqqətinin yönəldilməsini lazım 
bilirik. Əldə olunmuş tədqiqat materiallarına 
dayanan ümumiləşmələrimiz söyləməyə əsas 
verir ki, bu təqdimat tələbələrin ümumi 
hazırlığına müsbət təsir göstərir. 


Ənənəvi təlim modelinə uyğun tematik 

planın bölmələri 

1. Təhsilalanların qrup halında idraki hərəkət 
formasının (və ya silsilə yaradan hərəkət 
formalarının) mövzusu proqramdan götürülür. 

1.1. Hərəkət formasının məqsədi və yaxud 
mövzunun didaktik məqsədi (Planlaşdırılan 
mövzunun məzmunundan irəli gəlir. Bu, tematik 
planda ümumi şəkildə ifadə oluna bilər). 

1.2. Hərəkət formasının tipləri (Təlim 
materialının məzmununa və hərəkət 
formalarının məqsədinə uyğun şəkildə bir və 
ya bir neçə növ göstərilir). 

1.3. Təlimin metodları (Tematik planda yalnız 
ümumi metodlar göstərilir). 

2. Aktuallaşdırma. 

Planın bu bölməsini iş prosesinin özü 
müəyyən edir: 

2.1. Əvvəlcədən öyrənilmiş hansı anlayışlar 
aktuallaşdırılmalıdır, 

2.2. Hansı tip müstəqil işlər yerinə yeti- 
rilməlidir (əvvəlki bilikləri aktuallaşdıran və 
əvvəl mənimsənilmişləri dərinləşdirən müstəqil 
işlər müəyyənləşdirilir). 

3. Yeni anlayış və fəaliyyət üsullarının 
formalaşdırılması. 

Bu bölmədə göstərilir: 

3.1. Bu mövzuya daxil olan yeni anlayışlar 
(və ya əvvəl daxil edilmiş anlayışların məchul 


əlamətləri), 

3.2.Şagirdlərin nəzərdə tutulan bilik, bacarıq 
və vərdişlərinin təşkilat formasında (və ya bir 
neçə hərəkət forması üzrə) və ev məşğələsində 
artımı, 

3.3. Hərəkət formasının (təşkilat formasının 
və ya bunların bir neçə silsiləsinin) əsas prob- 
lemi. 

4. Tətbiqetmə. 

Tematik planın bu bölməsinin məzmununda 
göstərilir: 

4.1. Əvvəlki zaman kəsikləri üzrə tətbiq 
olunmuş hərəkət formalarında öyrənilmiş ma- 
terialla yeni öyrənilən materialın müxtəlif 
səviyyə və variantlarda sintezini hədəfləyən 
müstəqil iş tipləri, 

4.2. Biliklərin və dünyagörüşü sisteminin 
formalaşdırılması üçün zəruri fənlərarası əlaqə. 

5. Ev tapşırığı. 

Tapşırığa daxildir: 

5.1. Dərslikdən və digər informasiya 
mənbələrindən təkrar üçün material, 

5.2. Növbəti təşkilat formasına hazırlıq üçün 
müstəqil iş tipləri. 


Ənənəvi təlim yanaşması üzrə əsas 
təşkilat formasının planlaşdırılması 
Planın bölmələrinin məzmununa daxildir: 

1. Hərəkət formasının (təşkilat formasının 
mövzusu (adətən, dəyişiklik edilmədən tematik 
plandan götürülür). 

1.1. Hərəkət formasının məqsədi (proqram 
materialının məzmunu əsasında müəyyən edilir): 

1.2. Hərəkət formasının tipi (tematik planda 
göstərilən kimi olur, müəllim tərəfindən alttip 
kimi dəqiqləşdirilir): 

1.3. Təlim metodları (dəqiqləşdirilir, öyrənmə 
və öyrətmə metodları göstərilir): 

1.4. Təlimin vasitələri (təlimin metodları və 
təşkilat formasının növlərinə uyğun vasitələr 
planlaşdırılır). 

2. Təşkilat formasının (hərəkət formasının) 
qarşısında qoyulmuş (müəllim tərəfindən 
formalaşdırılan) məqsəd və vəzifələrin şagirdin 
idrak məqsədinə (idrak tələbatının təmin olunma 
obyektinə) çevrilməsi. 

2.1. Əldə olunması nəzərdə tutulan bilik və 

fəaliyyət üsulları onların tədris və ya digər 
fəaliyyət üçün praktik və nəzəri əhəmiyyətinin, 
faydalılığının dərk olunması yolu ilə 
müəyyənləşdirilir, 

2.2. Əyləncəli olması, təəccüb doğurması və 
başqa cəhətləri ilə şagirdlərdə idrak marağı 
yaradan üsul və vasitələr seçilir, 

2.3. Şagirdləri problemli vəziyyətə salmaq 
və dərsin məqsədini problem şəklində 
formalaşdırmaq vasitələrinin seçilməsi və tətbiq 
edilməsi yolları müəyyənləşdirilir, 

3, Aktuallaşdırma. 

3.1. Təşkilat formasının tipi və məqsədindən, 
anlayış və fəaliyyət üsullarının mürəkkəbliyindən 
asılı olaraq aktuallaşdırmaya sərf olunacaq vaxt 
müəyyənləşdirilir, 

3.2. İstinad bilikləri. Müəllim şagirdin 
şüurunda aktivləşməli olan bilikləri (əvvəl 
öyrənilmiş) zəruri əlaqə və münasibətlərlə 
müəyyənləşdirir, 

3.2.1. Şagirdlərin yazılı və ya şifahi müstəqil 
işini (frontal) planlaşdırır, 

3.2.2. Mövzuya şagirdlərdə maraq oyadılması, 
motivlərin formalaşdırılması üsulları seçilir, 

3.2.3. İşin gedişi zamanı nəzarət forması 
müəyyənləşdirilir, şagirdlərin özünə nəzarət 
priyomları, onların qarşılıqlı nəzarəti, müstəqil 
işləri yerinə yetirmək, bilik, bacarıq və 
vərdişlərini qiymətləndirmək üçün yollar 
nəzərdə tutulur. 

4. Yeni anlayış və fəaliyyət üsullarının 
formalaşması. 

4.1. Müəyyənləşdirilmiş təşkilat formasında 
öyrənilməsi zəruri olan yeni anlayışlar, bacarıqlar, 
vərdişlər və onların mənimsənilməsi üsulları 
seçilir və planda göstərilir, 

4.2. Mənimsəmə mərhələlərinin idraki 
vəzifələri formalaşdırılır, 

4.3. Müəllim şagirdlər qarşısında qoyacağı 
problemli və informasiyalı sualları formalaşdırır 
və bunların sırasından problemli vəziyyətin 
yaranması üçün şagirdlərə təklif olunacaq suallar 
müəyyənləşdirilir, 

4.4. Seçilmiş təkilat forması üzrə əsas və 
əlavə problemlər göstərilir, onların həlli 
üsullarının variantları formalaşdırılır (analitik 
və evristik həll yolları). 

5. Tətbiq. 

4-cü bölmədə göstərilmiş bacarıq və vərdişlər 
aidiyyəti təşkilat formasında möhkəmləndirilir 
(burada mənimsənilmiş biliklərin müstəqil 
tətbiqi başlıca yol hesab edilir). 

5.1. Müəllim işlənmə üçün konkret bacarıq 
və vərdişləri göstərir, 

5.2. Planda müstəqil işin tipi ilə yanaşı növləri 
də göstərilir. 

6. Təşkilat forması üzrə işin yekunlaşdırılması. 

6.1. Qarşıya qoyulmuş məqsəd əsasında 
(təlim prosesinin gedişi ərzində) şagirdlərin 
fəaliyyətinə və nəticələrinə qiymət verməyə, 
ümumiləşdirməni və psixolofi tamlığı təmin 
etməyə yönələn işin aparılması nəzərdə tutu- 
lur. 

6.2. Şagirdlərin biliyinin qiymətləndirilməsi 
və əsaslandırılması planlaşdırılır. 

7. Evdə işləmək üçün şagirdlərə tapşırıqların 
verilməsi. 

Hər bir şagirdin işləməsi üçün tövsiyələrin 
planlaşdırılması qaydaları müəyyənləşdirilir 
(İbrahimov, 2016). 

Uğurları ilə ictimaiyyətin rəğbətini qazanmış 
müəllimlər dərsə hazırlaşarkən, plan qurarkən 
aşağıdakı əsas məsələləri diqqət mərkəzində 
saxlayıblar. Bu qənaətə apardığımız pedaqofi 
araşdırmalarımız nəticəsində gəlmişik: 

1. Məşğələdən əvvəlki iş, 

2. Müştərək məqsədin müəyyən edilməsi, 

3. Təhsilalanların anlama ehtiyaclarının fəal 
şəkildə müəyyən olunması, 

4. Uyğunlaşdırılmış köməyin müəyyən 
olunması, 

5. Məqsədin həyata keçirilməsini dəstəkləmə, 

6. Əks əlaqənin yaradılması, 

7. Məyusluğa və riskə nəzarət, 

8. Müstəqilliyə kömək və digər kontekstlərə 
uyğun ümumiləşdirmə. 


Fənn kurikulumları əsasında gündəlik 

planlaşdırma 

1. Seçilmiş təşkilat forması üzrə gözlənilən 
nəticələri müəyyən etmək (alt-standart əsasında 
dərsin təlim nəticələrini müəyyənləşdirmək), 

2. Seçilmiş təşkilat forması üzrə prosesin 
(idraki hərəkət sisteminin) sonunda şagirdlərin 


Təhsilalanların qrup halında idraki hərəkət formasının planlaşdırılması 


hansı nəticələrə (ümumiləşdirmələrə) gələ- 
cəklərini müəyyənləşdirmək, 

3. Forması müəyyən olunmuş prosesin 
motivasiyasını hazırlamaq (problem situa- 
siyasının yaradılması, motivasiya növünün 
seçilməsi, tədqiqat sualının düzgün qoyulması): 

4.Tədqiqat zamanı yeni biliyi toplamaq üçün 
istifadə olunan bilik mənbələrini müəy- 
yənləşdirmək, 

5. Müəyyən edilmiş gözlənilən nəticələrə 
gətirə biləcək tədqiqat tapşırıqlarını hazırlamaq: 

6. Tədqiqat metodlarını müəyyənləşdirmək, 

7. Lazımi materialları və iş vərəqlərini 
hazırlamaq, tədqiqatın təqdimat formasını 
müəyyənləşdirmək, 

8. Müzakirə zamanı istifadə olunan yönəldici 
sualları ifadə etmək, 

9. Məlumatın sistemləşdirilməsi (sxem, düs- 
tur, qrafik, cədvəl, layihə və s.), 

10. Güman edilən yeni nəticələri nəzərə 
alaraq əlavə məlumat, tapşırıqlar hazırlamaq: 

11. Prosesin hər mərhələsi üçün vaxtı 
müəyyən etmək, 

12. Təhsilalanların idraki hərəkət formasının 
yaradıcı tətbiqetmə mərhələsi üçün tapşırıqlar 
hazırlamaq, 

13. Qiymətləndirmə formasını (üsulunu) 
seçmək, meyarları müəyyənləşdirmək, 

14. Müəllim və şagirdlərin tələbatlarına 
əsaslanan refleksiyanın gedişatını müəyyən- 
ləşdirmək, 

15. Seçilmiş hərəkət formasında istifadə 
olunacaq texniki vasitələri müəyyənləşdirmək, 

16. Müəyyənləşdirilmiş forma üzrə prosesdə 
istifadə olunacaq dəftərxana ləvazimatlarını 
hazırlamaq (İbrahimov, 2018). 


Fəal təşkilat formasının planı (sxematik) 

Mövzu: (mövzunun adı yazılır). 

Standart: (alt standart və ya, alt standartlar 
qeyd olunur). 

Məqsəd: (məqsədlər aydın və qısa şəkildə 
sıralanaraq yazılır). 

İş forması: (məsələn, cütlərlə, kiçik və ya 
böyük aruplarla, frontal və s. yazılır). 

İş üsulu: (məsələn, müzakirə, anlayışın 
çıxarılması). 


Resurslar: (məsələn, müxtəlif şəkillər, dərslik, 
hesablama, ölçmə alətləri və s.). 


Təlim prosesinin seçilmiş təşkilat 
forması üzrə gedişi 

Imərhələ (Motivasiya, problemin qoyuluşu) 
Yardımçı suallar: ——————————— 


Tədqiqat sualları: ————————— 

II mərhələ: (Tədqiqatın aparılması) 

İş vərəqi 1. —————————— —— İş 
vərəqi 2. — — — — — — — — — — İş vərəqi 3. 


II mərhələ: (informasiya mübadiləsi). 

IV mərhələ: finformasiyanın müzakirəsi): 

Müzakirə suallar: ————————- 

V mərhələ: (nəticə və ümumiləşdirmə). 

VI mərhələ: (yaradıcı tətbiqetmə). 

VII mərhələ: (qiymətləndirmə və ya reflek- 
siya). 

Qeyd: 

ə Təhsilalanların qrup halında idraki hərəkət 
formasının planlaşdırılması üçün onun bütün 
komponentlərinin bir-biri ilə uzlaşdırılması 
vacibdir, 

ə Tələbələrin qrup halında idraki hərəkət 
forması və təlim nəticələri tapşırıqlarla bilavasitə 
əlaqəli olmalıdır. Ümumiləşdirmələrə əsasən 
təşkilat forması üzrə tədqiqat sualı tərtib olunur. 
Bütün bunlar qrup üzvlərinin idraki hərəkətinin 
tamlığını və sistemliliyini fidraki hərəkətlərin 
əvvəlinin və sonunun sıx əlaqəsi) təmin edir, 
təlim nəticələrinə nail olunmasına xidmət edir. 

Məxsusi olaraq onu da vurğulayaq ki, mövzu 
bəzən bir yox, bir neçə təşkilat forması üzrə 
tədris oluna bilir. Bu halda mövzu üzrə təşkilat 
formaları müxtəlif (və ya eyni) struktura malik 
ola bilər. Hər hansı mərhələdə tətbiq olunan 
tapşırıqlar bir-birini məntiqi izləməlidir ki, 
şagirdin fikri fəaliyyəti (buna dayanan əməli 
fəaliyyəti) məqsədə yönəlsin. Məsələn, ola bilər 
ki, ümumiləşmədən sonrakı proses mövzuya 
həsr olunan ikinci təşkilat formasında həyata 
keçirilsin. 


NƏTİCƏ 


1) Təşkilat formasının (gözlənilən nəticələri 
hədəf götürən, məqsədin nəticəyə çevrilməsini 

şərtləndirən) planının (layihəsinin) hazırlanması 
didaktik anlayış olaraq necə dərk olunmasından 
(hansı kateqorial anlayışa və ya aparata aidliyi) 
asılıdır: qəbul olunur ki, təşkilat forması qrupun 
hər bir üzvünün potensial imkanlarını səfərbər 
edən idraki hərəkət formasıdır, 2) Təşkilat 
formasının layihəsinin səmərəlilik səviyyəsi o 
zaman yüksək olur ki, onun başlıca əlamətləri 
düzgün fərqləndirilir, metodik sistemin digər 
komponentləri ilə dialektik əlaqələri müəy- 
yənləşdirilir, komponenti olduğu təlim siste- 
minin emercent təbiətindən, təhsil məkanının 
formalaşmasına sənaye inqilabının çağırış- 
larından, idarəetmənin paradiqmasından, 
paylaşılan təcrübənin (zəruri hissənin) ehtiva 
etdiyi elementlərdən, gözlənilən nəticələrdən, 
standartlardan, layihələşdirilən prosesdə 
qarşılıqlı əlaqəyə daxil olanların (öyrənən və 
öyrədən) məkan halından, təbii və süni intelektin 
“imkandaşıyıcılıq yükü”ndən asılılığına diqqət 
yönəldilir, 3) Hərəkət forması kimi qəbul edilən 
təşkilat formasının keyfiyyətliliyi onun 
standartların, normaların, ictimai-iqtisadi inki- 
şafın tələblərinə, dövlətin, cəmiyyətin və əsas 
komponent funksiyalı şəxsin maraqlarına 
uyğunluğu ilə müəyyən olunur. 

